

DAWL TA' TAMA

GHAQDA

Jidhak id-dawl ta' l-ahhar xemx: fil-bahar
jghaddi hiemed id-dell ta' xi hajbura:
lil hinn fejn l-oqsma thaddar, deheb u fidda
jilaghbu fuq il-gmiel ta' dik il-hidura.
Il-qamar tiela', ganira nar, mix-xefaq
ta' safa u himura: fuq l-u'uh slimija
tixghel miljet id-dahk li hemm fil-għoli
tbajjad u theggeg kullimkien bid-dija.
Hieni l-liaddiem jerga' mix-x'ghol għal daru,
hienja t-tislina tilqghu hada l-bieb,
u l-kelma għasel li tghaddilu martu
hi kelma bnina, kif ukoll tal-hbieb
il-hajr hu safi. Sliema, sliema, sliema
tintradd go dik id-dar mill-hemm miftuma,
fejn jimraħ l-hena tač-čkejknin: f'harsithom
blial f'mera jiddi l-ferħ ta' tfal li huma.
Qatt mal-mixja tas-snin f'dik id-dar genna
m'ghaddiet qalila l-hsara, u b'difrejha
barxet il-gieħ, l-imħabba. Helwa xirfet
xemx is-Sewwa kuljum, u tbissmet lejha.

IMHABBA

Meta, mitfi u mriegħed,
id-dawl tal-qamar kien jidħol mit-tieqa,
u bhall-mewġa lubiena
li tbus ix-xtajta, hekk ibus in-nieqa
fejn tidhak it-tarbija
rajtek, missier lianin, tersaq qajl qajla
bl-imħabba tfur minn qalbek,
u tross ma' sidrek dik il-gmiel ta' tfajla:
Saħħrek il-hars imbissemm
li xiref, kollu hlewwa, minn għajnejha,
u saħħrek id-dmugh gawhar
li, shun, gelben u zzerzaq ma' haddejha.
Hassejt, dak il-hin, xrara
tikbes fi hsiebek ta' l-imħabba shiħa:
ghaddiet ma' demmek rogħida,
u ngabru sfieq xuftejk f'bewsiet ferriħa,

għax fit-tbissima kbira
 ta' dik iċ-ċkejnkna, rajt ix-xebh u l-hajja
 ta' dak li kien: hanina
 firxet dijitha, u s-sebh ta' l-isbah ġrajja
 fuq ġbinek iż-Żgħuzija:
 u dlonk f'għajnejk iġġawhret, safja, d-demgħa
 oħla mill-ward tal-ġnejna,
 u mill-ward l-iehor li jilgħiab fis-sema.

TAMA

Bħal riefnu jaqleb fuq irwiefen oħra
 hekk jgħaddi ż-żmien: il-Lum jitta' d-dell tiegħu,
 u tisma' l-Għada jħabbat wara biebek
 bin-niket ta' ħajjiet illi jġib miegħu.
 Kienet bla heda f'dik id-dar imbierka
 —fejn ħaqq u sliema taw ħelsien u serħ,
 fejn qalb ta' omm ingabret f'bewsa hienja,
 fejn ħaddiem twajjeb beka dmugħ ta' ferħ—
 kienet ix-xemx taqsam mill-ħajr ta' ġewwa
 u tħammar il-ħaddejn ta' tfal li ġmielhom
 jisboq il-ġmiel tal-ġonna: ħlejju u safi
 kien jirgħa l-mewġ tad-deheb u jsebbah dlielhom.
 'Ma r-riefnu ħakem dik l-għamara u ħarbat
 il-barka ta' ġo fiha: swied ta' qalb
 ħemmed il-ħegġa tat-tbissim, u d-dalma
 tal-ħsieb infirxet fuq l-uċuħ. It-talb
 ma jistrieħ qatt, u t-tama tiżhar dejjem,
 għax biss fit-talb u fit-tamiet qawwiya
 tilmaħ, waqtiet, is-Sebh, sultan ta' dari,
 jidħaklek dik id-daħka taċ-ċkunija.

Ġużi Cbetcuti

Januar, 1936